

पोलीस आयुक्त कार्यालय,पुणे शहर

प्रेस नोट दि.२०/१०/१७

दि.१९/१०/१७ रोजी रात्री ००/०० वा.ते २४/०० वा.पर्यंतचे दाखल गुन्हे

भाग-१ ते ५ चे गुन्हे

१

पो.स्टे.गुरनं./कलम विश्रांतवाडी पो स्टे ३६५/१७,भादविक २७९,३०४(अ),मोव्हे. ११९/१७७
फिर्यादी पो.शि.मुठे, विश्रांतवाडी पो स्टे पुणे शहर
आरोपी विनोद बाळासाहेब आरोटे,वय-२६,रा.मैत्री हॉटेल जवळ,संगमनेर,जि. अहमदनगर (मयत)
गु.घ.ता.वेळ व ठिकाण दि.१८/१०/०१७ रोजी रात्री २३/०० वा.पुणे-आळंदी रोडवर पठाणशहा बाबा दर्ग्या जवळ,पुणे
तपशिल यातील नमुद इसम विनोद बाळासाहेब आरोटे,वय-२६,रा.मैत्री हॉटेल जवळ,संगमनेर,जि. अहमदनगर हा स्वतः मोटार सायकलवरून म्हस्केवस्तीकडून विश्रांतवाडीकडे येत असताना पठाणशहा दर्ग्या जवळ स्पीड ब्रेकरचा अंदाज न आल्याने तो रोड डिव्हायडला धडकुन त्यामध्ये स्वतः जखमी होवुन स्वतःच्या मरणास कारणीभूत झाला आहे
त.अंमलदार सहा.पो.निरी. दरवडे

२

पो.स्टे.गुरनं./कलम दत्तवाडी पो स्टे ३३०/१७,भादविक ३२४,१४३,१४७,१४८,१४९,३२३,५०४
फिर्यादी विजय जोरी,वय २२ वर्ष,रा.दांडेकर पुल,पुणे
आरोपी एकुण आठ इसम (अटक नाही)
गु.घ.ता.वेळ व ठिकाण दि.१८/१०/१७ रोजी २२/४५ वा.स.नं.२१४,संदीप बेकरी जवळ,दांडेकर पुल पुणे
तपशिल यातील फिर्यादी यांचा भाऊ अजय जोरी व त्यांचा मित्र रोहित मालकुटे,वय-१७ वर्ष हे नमुद ठिकाणी रोहित याने आणलेले नवीन कपडे पाहत असताना,यातील नमुद इसमांनी रोहित कानगुडे यांस माझ्याकडे कासव आहे तु पाळणार का,तेव्हा रोहित याने नकार दिला,त्यावेळी अजय जोरी यांने रोहित यास हसुन चल घरी जावु असे म्हणाल्याचे कारणावरुन त्यांनी फिर्यादी याचा भाऊ अजय जोरी व रोहित मालकुटे यांना हाताने मारहाण करुन,अजय जोरी यांच्यावर कोयता उगारुन,फिर्यादी यांचा मित्र रोहित मालकुटे यांस हाताने मारहाण करण्यास सुरुवात केली त्यामुळे ते पळत जात असताना,सदर इसमांनी हातात कोयते घेवुन येत असताना,बिल्डींग मधील लोक भांडणे सोडवण्यासाठी आले असताना,त्यापैकी एकाचा कोयता दिप्ती आढाव यांचे उजव्या हाताच्या अंगठ्यास लागुन जखमी झाल्या आहेत.
त.अंमलदार पोलीस हवा.पवार ९७६५८२४७०८

३

पो.स्टे.गुरनं./कलम दिघी पो स्टे १९९/१७,भादविक ३८०,३४
फिर्यादी देवीसिंह राजपुत,वय-३५,दत्तगड नगर,दिघी,पुणे
आरोपी एक अनोळखी पुरुष व दोन अनोळखी महिला
गु.घ.ता.वेळ व ठिकाण दि.१९/१०/१७ रोजी ०४/३० वा. नवकार ज्वेलर्स गणेशनगर बोपखेल,पुणे येथे
तपशिल यातील नमुद एक अनोळखी पुरुष व दोन अनोळखी महिला यांनी संगनमत करुन फिर्यादी यांचे नवकार ज्वेलर्स गणेशनगर बोपखेल,पुणे या दुकानात सोने खरेदी करण्याचे बहाण्याने येवुन दुकानातील कामगारांची नजर चुकवुन दुकानातील ५,४०,०००/- रु किचे सोन्याचे दागिने चोरी करुन नेले.
त.अंमलदार पो.उप.निरी. सोलापुरे ९९२३०३९७८६

४

पो.स्टे.गुरनं./कलम कोरेगांव पार्क पो स्टे १८२/१७,भादविक ४२०
फिर्यादी संजय नाईक,वय-४७ वर्ष,रा.कोरेगाव पार्क,पुणे
आरोपी एक इसम (अटक नाही)
गु.घ.ता.वेळ व ठिकाण सन २०११ ते २०१७ रोजीचे कालावधीत ६१,बी-रागविलास सोसा.नॉर्थ मेन रोड कोरेगाव पार्क,पुणे
तपशिल यातील नमुद अनोळखी इसमाने फिर्यादी यांचेबरोबर असलेले ओळख व मैत्रीतुन त्यांचा विश्वास संपादन करुन फिर्यादी यांचे पत्नीचे बँकेचे क्रेडिट कार्ड व बचतीचे पैसे तसेच १. मॅग्मा फिनकोर्प लिमी. २.फिलट्रोन इंडिया क्रेडिट कंपनी ३.बजाज फायनान्स ४.बजाज फिन्स्रव्ह या फायनान्स कंपनीकडुन पर्सनल लोनचे पैसे घेवुन २२,००,०००/- रू ची फसवणुक केलेली आहे.
त.अंमलदार पो.उप.निरी. रावडे ९०११७६१५७३

५

पो.स्टे.गुरनं./कलम मार्केटयार्ड पो स्टे २१९/१७,भादविक ३७९
फिर्यादी संपत जयसिंग भोसले स.पो.फौ.स्वारगेट वाहतुक विभाग
आरोपी स्कॉपिओ कार क्रं.एमएच/१२ डीवाय/ ७९५९ वरील अज्ञात चालक
गु.घ.ता.वेळ व ठिकाण दि.१८/१०/१७ रोजी ७/३० ते १४/०० वा. गेट क्रं.५ समोर मार्केटयार्ड,पुणे येथे
तपशिल यातील फिर्यादी हे सरकारी वाहतुक नियमनाचे काम करीत असताना,सदर ठिकाणी नो-पार्कींग मध्ये लावलेली स्कॉपिओ कार क्रं.एमएच/१२/डीवाय/७९५९ ही कार लालली असल्याने फिर्यादी सदर कारचे चाकाला लावलेला १,०००/- रू किचा सरकारी जॅमर स्कॉपिओ कारवरील अज्ञात चालकाने सरकारी जॅमर चोरी करुन नेला.
त.अंमलदार पो.हवा. पाटील ८०८७६७५६६५

६

पो.स्टे.गुरनं./कलम पिंपरी पो स्टे ६०१/१७,भादविक ३०९,११४
फिर्यादी आर.एस.खाडे पोलीस हवालदार,पिंपरी पोलीस स्टेशन पुणे शहर
आरोपी १.अनिल लक्ष्मण जगताप,वय-४० वर्ष,रा.गांधीनगर, ताज बेकरी जवळ,पिंपरी पुणे २.एक महिला,वय-३९,रा.सदर (अटक नाही)
गु.घ.ता.वेळ व ठिकाण दि.१८/१०/२०१७ रोजी २१/१५ वा.पिंपरी पोलीस स्टेशनचे दरवाज्या समोर पिंपरी,पुणे येथे
तपशिल यातील नमुद इसम व महिला यांनी यांनी बहिणीविरुद्ध दिलेल्या तक्रारीवर कारवाई करावी व तीस अटक न केल्यास आत्महत्या करण्याचा प्रयत्न केला आहे.
त.अंमलदार पो.उप.निरी. बी.एस.अंतरतकर ८९७५७५३५९९

७

पो.स्टे.गुरनं./कलम पिंपरी पो स्टे ६०२/१७,भादविक ३५३,५०४,३०६
फिर्यादी रावसाहेब खोडदे,पो.शि.ए पिंपरी पो.स्टे पुणे शहर
आरोपी राज विजय शिंदे,वय-१९ वर्ष,रा.शिंदे आळी पिंपरी,पुणे
गु.घ.ता.वेळ व ठिकाण दि.१९/१०/२०१७ रोजी ०३/४५ वा. राधाकृष्ण हॉटेल समोर तपोवन रोड,पिंपरी येथील सार्वजनीक रोडवर पिंपरी,पुणे
तपशिल यातील फिर्यादी हे पेट्रोलिंग करताना यातील नमुद इसमाने फिर्यादी यांचे सरकारी कामामध्ये अडथळा निर्माण करुन त्यांना अपशब्द वापरुन त्यांचे अंगावर धावुन येवुन धक्का-बुक्की करुन त्यांना ढकलुन दिले.
त.अंमलदार सहायक पोलीस निरीक्षक, मुंडे ८८८८८२४१७६

पुणे शहर पोलीस आयुक्तालय
शनिवार, दि.२१ ऑक्टोबर २०१७ रोजी सकाळी ०८/०० वाजता

पोलीस संशोधन केंद्र, पाषाण, पुणे येथे

“ पोलीस स्मृतिदिन संचलनास ”

आपणास उपस्थित राहण्याची विनंती करित आहेत.

सौ.मुक्ता शैलेश टिळक, (महापौर, पुणे महानगरपालीका, पुणे)

हया हुतात्मा स्मारकास पुष्पचक्र अर्पण करणार आहेत.

: कार्यक्रम :

- १) मा.प्रमुख पाहुणे यांचे आगमन
- २) मा.प्रमुख पाहुणे संदेश वाचून दाखवतील.
- ३) परेड सावधान होईल. परेड “शोक शस्त्र” करतील. वीरगती प्राप्त झालेल्या पोलीस अधिकारी व शिपाई यांची नावे वाचली जातील.
- ४) मा.प्रमुख पाहुणे पुष्पचक्र वाहतील. परेड “जनरल सॅल्यूट” देईल.
(सर्व उपस्थितांनी उभे रहावे व गणवेशातील सर्वांनी सॅल्यूट करावे.
“जनरल सॅल्यूट” संपल्यावर आसनस्थ व्हावे.)
- ५) परेड तीन वेळा फैरी झाडतील.
- ६) परेड जनरल सॅल्यूट देईल. ब्युगलर्स “लास्ट पोस्ट” वाजवतील, त्यानंतर
१ मिनिटाची स्तब्धता पाळण्यात येईल व नंतर ब्युगलर्स (राऊज) वाजवतील.
(सर्व उपस्थितांनी उभे रहावे व गणवेशातील सर्वांनी सॅल्यूट करावा.)
- ७) परेड कमांडर मा.प्रमुख पाहुणे यांना संचलन संपल्याचे सांगतील. व कार्यक्रमाची सांगता होईल.

सर्व प्रसार माध्यमांचे प्रतिनिधींना कळविण्यात येते की, शनिवार, दि.२१ ऑक्टोबर २०१७ रोजी सकाळी ०८/०० वा. पोलीस संशोधन केंद्र, पाषाण, पुणे येथे स्मृतिदिन संचलन आयोजित करण्यात आलेले आहे.

तरी आपण आपले छायाचित्रकारांसह उपस्थित रहावे ही विनंती.

पोलीस स्मृतिदिन २१ ऑक्टोबर बाबत...

दरवर्षी २१ ऑक्टोबर हा दिवस पोलीस स्मृतिदिन म्हणुन देशभर पाळला जातो. या दिवशी संपुर्ण वर्षात आपले कर्तव्य बजावत असताना कामी आलेले पोलीस अधिकारी व कर्मचारी यांना पोलीस दलातर्फे मानवंदना देऊन श्रध्दांजली वाहण्यात येते. हा दिवस पोलीस दलाला अभिमानाचा,शौर्याला मानवंदना देण्याचा,त्याचबरोबर आपल्या जुन्या सहका-यांच्या स्मृतीने मन हेलावणाराही असतो.

२१ ऑक्टोबर हा दिवस पोलीस स्मृतिदिन म्हणुन पाळला जाण्यास १९५९ मध्ये लडाख भागातील सरहद्दीवर झालेली घटना कारणीभूत ठरली. भारत चीन सरहद्दीवर लडाख भागात १८ हजार फुट उंचीवर हॉट स्प्रिंग नावाचे ठिकाण आहे. २१ ऑक्टोबर १९५९ या दिवशी हॉट स्प्रिंग येथे गस्त चालु होती. गस्ती तुकडी नेहमीप्रमाणे गस्त घालण्यासाठी कुच करत हॉट स्प्रिंगच्या पुर्वेला ६ मैल दुर ती आली असताना पर्वताच्या डाव्या बाजुला तुकडीच्या नेत्याला काही काही संशयास्पद खुणा दिसल्या. तुकडी त्या खुणांच्या अनुरोधाने पुढे चालु लागली आणि अचानक भयानक गोळीबार सुरु झाला. त्याठिकाणी पोलीस वीरांनी शौर्याने तोंड दिले. ही विशेष लढाई लढता लढता यापैकी १० गस्ती शिपायांना वीरमरण आले व ९ जण जखमी अवस्थेत शत्रुच्या हाती सापडले. हे १० अमर शिपाई होते पुरणसिंग,धरमसिंग,इंद्रजित सुबा,नोरबु लामा,शिवनाथ प्रसाद,त्सेरिंग नोरबु, इमामसिंग, सवन सिंग,बेगराज आणि माखनलाल असे होते. त्यावेळी केंद्रीय राखीव पोलीस दलाच्या छावणीवरही अचानक चिनी सैन्यांनी हल्ला केला होता. या लढाईत कामी आलेल्या या शुर पोलीस जवानांपैकी पश्चिम बंगालचे-३,हरियाणा-२,पंजाब-२,उत्तर प्रदेश--२,हिमाचल प्रदेश-१ असे होते. ही बातमी वा-यासारखी सा-या देशभर पसरली. १३ नोव्हेंबरला चिनी सैनिकांनी या हुतात्म्यांचे मृतदेह भारताच्या ताब्यात दिले. १४ नोव्हेंबरला सकाळी ०८/०० वा.हॉट स्प्रिंग येथे त्यांच्यावर सन्मानपूर्वक अंत्यविधी करण्यात आले. त्यावेळी प्रत्येक राज्यातील पोलीस दलांनी त्या त्या ठिकाणी या वीरांना श्रध्दांजली अर्पण केली.

त्यानंतर पाटणा येथे १९५९ साली झालेल्या अखिल भारतीय पोलीस स्पर्धांच्या वेळी सर्वांनी '**आमच्या ह्या वीर हुतात्म्यांचे स्मरण आम्ही दरवर्षी २१ ऑक्टोबरला पोलीस हुतात्मा दिन पाळुन करू**' अशी शपथ घेतली,आणि तेव्हापासुन दरवर्षी हा दिन भारतवर्षात मोठया सन्मानाने '**पोलीस हुतात्मा दिन**' म्हणुन पाळण्यात येतो. राज्या-राज्यातुन पोलीस दले या हुतात्म्यांना श्रध्दांजली अर्पण करण्यासाठी संचलन आयोजित करुन त्यांना मानवंदना देतात.

दि.१ सप्टेंबर २०१६ ते ३१ ऑगस्ट २०१७ या कालावधीत **देशातील** सर्व राज्यात पोलीस दलाचे पोलीस अधिकारी आणि पोलीस जवान (सर्व दर्जाचे) असे एकुण **३७०** जणांनी आपले कर्तव्य बजावत असताना देह धारातीर्थी ठेवले. त्यामध्ये **महाराष्ट्रातील पोलीस कॉन्स्टेबल,ब.नं.५२१०,सुरेश लिंगा तेलामी** या पोलीस जवानाचा समावेश आहे.

दिनांक २१ ऑक्टोबर २०१७ रोजी सकाळी ०८/०० वा.पोलीस संशोधन केंद्र,पाषाण रोड,पुणे येथे मा.श्री. सौ.मुक्ता शैलेश टिळक,(महापौर,पुणे महानगरपालीका,पुणे) हे प्रमुख अतिथी म्हणुन वरील हुतात्म्यांना श्रध्दांजली अर्पण करणार आहेत.

तरी नागरीकांना आवाहन करण्यात येते की,पोलीस हुतात्म्यांना श्रध्दांजली वाहण्यासाठी दिनांक २१ ऑक्टोबर २०१७ रोजी सकाळी ०७/५० वा.उपस्थित राहावे.

जनसंपर्क अधिकारी
पोलीस आयुक्त,कार्यालय,पुणे शहर

